

యుద్ధ సంచిక.

వాల్మీకి II.]

1942 వ సం॥ ఏప్రిల్ నెల 10 వ తేది శుక్రవారం

[నె 14 రు.

యుద్ధ విమర్శ-విశేషాలు.

దక్షిణ బర్మాలో జపానువారు చొచ్చుకపో గలుచున్నారు, కాని వారు విశేష భారా పరిస్థితులు. షంగా నష్టపోయి ఎంతో కష్టం పై ఆపని చేయగలుచున్నారు. శత్రువును దక్షిణ భాగంలో ఎంతవరకు పోగలడో అంతవరకు పోనిచ్చి ఉత్తరానికి రాకుండా చేయుటే మిత్రమండలి సైన్యం యొక్క యుద్దేశం. ఆకార్యం చాల వరకు నెరవేరింది, రక్షణకు ఎక్కువ అనుకూలంగానుండుచోట్ల సైన్యం ఉంచుట వనర మగుటచేతను, శత్రువిమానశక్తి మన శక్తికన్న అధికంగా నుండుటచేతను యిటీవల మన సేనలు వెనుకకు రావలసివచ్చెను, బర్మాలో మన విమానాశ్రయాలు పెక్కు చెడుటచేత జపాను విమానదాడుల నెదుర్కొనుట మరింత కష్టమైనది. బర్మాకు ఆయుధసామగ్రి పంపుటకు రోడ్డు సౌకర్యాలు ఎక్కువగువరకును, విమాన శక్తి అధికమగువరకును యుద్ధం ఎట్లో కొనసాగించుచుండుటే మన కర్తవ్యం. అంతవరకు మరికొన్ని తీవ్రసంఘటనలు కలుగవచ్చును.

“ఇప్పటికి శత్రువుదే పైచేయిగావుంది. సైన్యాన్ని భద్రంగానుంచుటకు ఒకప్పుడు వెనక్కుపోతావుండాలి. బర్మాలో మన సైన్యాలు యింకా కట్టుదిట్టములు కలిగియున్నవి. చాల కష్టాలకోర్చి యుద్ధంచేయుచున్నవి.” విమాన యుద్ధాలలో బ్రిటిషువారి నష్టం శత్రువుతోపోల్చి చూచిన చాల తక్కువ. త్వరలో నష్టం భరించేసిన పిదప తిరిగి సైనికులును వారి సహాయకులును బాగుగ పోరగలరు. అప్పుడు యుద్ధగతి మరలి పోవును.

బర్మాలో రెండు యుద్ధరంగాలున్నాయి. ఒకటి ఇరావతి లోయయందు బ్రిటిషు వారే అధికారం కలిగియున్నారు. యుక్తిలో మించుట.

రెండోది మాండలే-రంగూను రోడ్డునందు చీనా సైనికులు అధికారం కలిగియున్నారు. ఇంకో యుద్ధరంగం సయాం-బర్మా సరిహద్దులలో, అచట రెండు చీనా సైనిక దళములు షాను సంస్థానములనుండి సయాం వాయవ్యదిక్కునకు పోయి దాడిచేసినవి. జపాను సైనికులు క్రొత్తగ దిట్టం చేయబడిన మిత్ర మండలి శిబిరాల చేరుసరికి తీవ్రంగా నిరోధింపబడుచున్నారు. ఇచట యిప్పుడు జరుగుచున్న యుద్ధానికి రంగూనులో మొదట జరిగిన యుద్ధాలకు వ్యత్యాసంగలదు. అప్పుడు మిత్రమండలి వారు ప్రక్కనున్న దీర్ఘమగు మార్గములను కాపాడుచుండిరి. జనరలు వావెలుగారు చెప్పినట్లు యీ రక్షణ చాలకష్టం. ఎక్కడో ఒక చోట మార్గం చెడి శత్రువు త్రోసుకవస్తే మనసేన వెనక్కి పోకతప్పని సరికావచ్చును. ఇప్పుడు అట్లుకాదు. రాధారి మార్గాలు సైన్యానికి వెనుక వైపునగలవు. ఇప్పుడు వాటి నిడుపుతప్ప మార్గరక్షణకు యింకేవిధమగు అసౌకర్యముండదు. రక్షణవిధానమునందు యీమాత్రం సౌకర్యం చేకూరినంతమాత్రమున బర్మాకు ప్రమాదం తప్పిపోయిందనుకోరాదు. ఇంకా కొన్ని చిక్కులుగలవు. మన రాధారి మార్గాలు యుద్ధరంగంతో సరిగా నిడువునాలేక అడ్డంగా, ఎదురుగ నున్నవి. పైగా అవి నిజంగా సరకు ఏదేశం నుండి వస్తున్నదో ఆ ఇండియాకు సరిగా కలిపి

లేవు. ఉత్తరబర్మాకు అస్సాంకుమధ్య అడవి కొండల ప్రదేశం కొంత కలదు. అందుండి కొద్ది కాలిబాటలేగాని రోడ్లు లేవు. వీలయినంత త్వరగా యీ బాటలు అభివృద్ధి చేయబడుచున్నవి, కాని యిదివరకు సముద్రమార్గంలో రంగూనుకు పంపినంత వడిగా సైన్య సహాయం పంపుటకు వీలులేదు. కాని యిదివరకుకన్న యిప్పుడు మిత్ర మండలికి ఎక్కువసేనలు కలవు. అందుచే జపాను వారేమేనా చొరవచేసుకుంటే బాగా దెబ్బ తింటారు.

బర్మాలో జపానువారు విజయం పొందుటకు కారణాలు తెలుసుకొనుట కష్టంకాదు. వారికి పాడుచేసుకొనుటకు విశేష శక్తితో జపాను షంగా అంగబలం గలదు. రెండవది బర్మాకు పోవు మార్గంలో వారికి క్రొత్త మిత్రులు తాయిలాండు దేశీయులు చేకూరిరి. మూడవది బర్మాలోనే తక్కినవలనువారు, డబ్బుకి ఆశపడి దేశద్రోహులయి మన సేనల ఉనికిని జపానువారికి తెలియజేసి మోసం చేయుచున్నారు. వారు జపాను సేనలకు ధాన్యం, పశువులను యిచ్చి తోడ్పడుచున్నారు. ఇంత చేసినా వారిని జపానువారు గౌరవించుటలేదు. చివర కారణం విమానాధి కృత వారికి గలదు. మన విమానాలు జపాను విమానాలకన్న ఘట్టివే అయినా, వారి విమానాలలో మూడో వంతెయున్న మనవిమానాలు ఒకే సారి అన్నిచోట్లకు పోజాలవు.

ఎదురుపడి ముష్టియుద్ధం చేయవలసివస్తే మన సైనికులకు జపాను సైనికులు సరికారు. ఘూర్కా సైనికులు తుపాకులకు తగిలించిన సున్నీలతో దగ్గరపడి ఎదురుకొన్నప్పుడు జపాను సైనికుడు భీతిచెంది నిలువలేడు. ధైర్యం లేక కాదు. గాయపడినా జపాను సైనికుడు నుదురు చూపి అక్కడ గుండు ప్రేల్చమని శత్రువును అడుగుచుండును. కాన వారికి ధైర్యం చాలక కాదు. కేవలం మన ఘూర్కాల సున్నీలు కత్తులనుండి తప్పించుకోలేక పారిపోతూంటారు.

జర్మనులవలెనే జపాను సైనికులు గూడ అనేక మోసం ఎత్తులు వేస్తూవుంటారు. ఒకటి రెండు వచ్చీరాని ఇంగ్లీషు మాటలాడి, మన సైనికులు జబాబుగ కేకలు వేస్తే వారెక్కడ నున్నారో తెలిసికొంటూవుంటారు. పటాసుకాయలు, గాలి

పిస్తోళ్లు ప్రేల్చి మనవారు తుపాకులు కాల్చినట్లు చేసి ఎక్కడున్నది తెలుసుకొంటూ వుంటారు. అంతేకాక ఎక్కువ మందుగుండు ఉన్నట్లు డాబు చేయడానికి పటాసుకాయలు ప్రేలుస్తూవుంటారు. చెట్లకొమ్మలపై మర ఫిరంగులుంచుతూ వుంటారు. తమ విమానాలకు బ్రిటిషు విమానల గుర్తులు వేయుట, ఘూర్కా బోపీలు తాము ధరించుట మున్నగు మోసపు చేష్టలు జపాను సైనికులు చేస్తూవుంటారు.

బర్మాలో సైన్యం వెంటనున్న భారతీయ విలేఖరి యొకడు ఒక భారతీయ సైనికుల బెటాలియను చేసిన ఘన కార్యమును యిట్లు వర్ణించెను. ఈ సైనికదళం పియుంటజా నగరమును, తీవ్రమగు వీధి యుద్ధంలో గెలిచి పట్టుకొని శత్రువును కడుదూరం తరిమివేసెను. కాని శత్రువునకు క్రొత్త సైన్యం సహాయం వచ్చుటచే వెనుకకు రావలసివచ్చెను. ఈ బెటాలియనులో చేరిన మూడు కంపెనీల సైనికులు మూడు వైపులనుండి పంపబడిరి. ఒకటి పడమర నుండి, ఒకటి తూర్పునుండి, మూడవది పియుంటజానుండి శత్రువు పారిపోకుండా అడ్డుటకు పంపబడెను. ఈ మూడు కంపెనీల సైనికులు చీకటిలో రాత్రంతా ప్రయాణంచేసి ప్రాతః కాలమున దాడి ప్రారంభించి త్వరలో ఆ నగరమును వశపరచుకొనిరి.

జపానువారు రోడ్డుమీదుగా మోటారు లారీలలో క్రొత్త సైన్యాలను టాంకుల సహాయంతో గూడా తెచ్చి తిరిగి దాడి ప్రారంభించిరి. ముందున్న కంపెనీ సైన్యం తీవ్రమగు శత్రుదాడికి గురియయ్యెను. సైనికులు అతి పట్టుదలతో ధైర్యంగా పోరినప్పటికి శత్రువుల సంఖ్య అధికమయినందున ముందుకు పోజాలక పోయిరి. మిగతా మూడు కంపెనీలు గూడ విరమింపవలసివచ్చెను. ఆపని జయప్రదంగా జరిపిరి. కొన్ని వందల శత్రువులను చంపగలిగిరి.

ఒకసారి భారతీయ సిపాయిలు జపాను సైనికులు విశ్రాంతి గైకొనుచుండగ జొరబడి కొట్టిరి. ఇంకో కంపెనీకి ఆ అదృష్టం లేకుండెను. శత్రువర్గంలో చేరిన బర్మనులు యీ కంపెనీ సైనికులున్నచోటు గుర్తించి జపానీయులకు చెప్పేసిరి. మొదట సహాయపడిన ఫిరంగి దళాలుగూడ దృష్టి ఆననందున మనవారికి సహాయం చేయలేక పోయినవి.

అమెరికా యుద్ధ సామగ్రి ఉత్పత్తి శాఖాధి
 కారియగు డోనాల్డు నెల్సను
 ఇంగ్లాండు-అమెరికా
 ఆయుధోత్పత్తి గారు, అమెరికా ఉత్పత్తి
 వివరములు గూర్చి గత
 శనివారం ఉపన్యసించుచు, గత యిరవైయవ
 నెలలలో యిదివరకెన్నడు లేనంత ఎక్కువగ
 ఉత్పత్తిచేసినదనిరి. అధ్యక్షుడు రూజువెల్టుగారు
 విమానాల సృష్టికి విధించిన కాలనిర్ణయం సరిగా
 అనుసరించబడెను. టాంకుల ఉత్పత్తి ముందే
 జరిగెను. వర్తకనౌకలు, విమాన విధ్వంసక
 ఫిరంగులు, టాంకులను చేదించే ఫిరంగులను యీ
 యేడు అనుకున్న ప్రకారం సృష్టించెదరు. కార్మి
 కులును కంపెనీల యజమానులును మంచి సహ
 కారముతో పనిచేయుచున్నారు.

అమెరికాలో జెయిల్లన్నియు యుద్ధసామగ్రి
 ఉత్పత్తి కేంద్రాలుగ మార్చబడుచున్నవి. ఖైదీ
 లచే పనిచేయించుచున్నారు. జార్జియా రాష్ట్రం
 లో అటలాంటా జెయిలునందు సైన్యానికి కావల
 సిన దుస్తులు తయారు చేయుచున్నారు. పెన్సిలు
 వీనియాలో ఒక జెయిలునందు బాంబులకు
 కావలసిన డబ్బాకప్పులు తయారు చేయుచున్నారు.
 రైల్వే పెట్రెలు, ఇంజనులు, మోటారుకారుల పరి
 శ్రమ అన్ని అమెరికా సంయుక్తరాష్ట్ర ప్రభు
 త్వం వశపరచుకొంది.

అమెరికా తన దేశరక్షణకు కావలసిన సరకు
 తయారు చేసుకోవాలి; దీనితో బాటు యితర
 మిత్రదేశాలకు కావలసినవి తయారు చేయాలి.
 అదిన్నూ అతివడిగా తయారు చేయాలి. ఆ
 దేశాలు యుద్ధం జయప్రదంగా కొనసాగించుటకు
 అమెరికా ఆయుధోత్పత్తి పైనే ఆధారపడి
 యున్నవి. ఈ రెండు బాధ్యతలుండుటచేత
 అమెరికా ప్రభుత్వం నిరుడు నవంబరు మాసము
 నందే 7,10,000 లక్షలడాలరుల వ్యయముచేయ
 నిశ్చయించెను. ఈ ఖర్చుయిప్పుడు రెండింత
 లుగా పెంచవలసివచ్చును. ఎన్ని డాలరులేనా
 ఖర్చు నిశ్చయించవచ్చును. కాని టాంకులు
 ఫిరంగులు నౌకలను కాగితం డాలరులతో ఎదిరిం
 చుటకు వీలులేదు. కనుక వాటి నెదుర్కొను
 టకు టాంకులు, ఫిరంగులు సబుమెరైనులు
 నిర్మించవలసియుండును.

యుద్ధంలేని కాలంలోనే అమెరికా సంయుక్త
 రాష్ట్రముల పరిశ్రమలనుండి ప్రపంచానికంతకు

కావలసిన చిన్న పికారు మోటారుకారులలో
 నూటికి 70 వంతు తయారగుచుండేవి; బెలి
 ఫోనులు 50 వంతు, రేడియోలు 45 వంతు.
 ఇప్పుడు సరిగ్గా ఎన్ని తయారవుతున్నాయో పుల్లరు
 గారి సంఖ్యలు తెలుపలేదుకాని, ఏరీతిగా
 ఎక్కువైందో తెలిపిరి. డిశంబరు 7 వ తేదిన
 జపాను యుద్ధం ప్రారంభించేసరికి అమెరికా
 నుండి ఆయుధాల ఎగుమతి అప్పడే ప్రారంభ
 మగు చుండెను. అప్పటికే పరిశ్రమలలో
 ఉత్పత్తి నూటికి 30 వంతు పెరిగెను. విద్యు
 చ్చక్తి ఉత్పత్తి నూటికి 14 వంతు హెచ్చింది.
 ఇది కర్మాగారాలు నడుపుటకు చాల అవసరం.

ఒక ఏడాదిలో యంత్రాల కవసరమగు పని
 ముట్లు ఉత్పత్తి 4,500 లక్షల డాలరులనుండి
 7,500 లక్షల డాలరుల వరకు పెరిగింది. అనగా
 ఫిరంగులు, విమానాలు, టాంకులు తయారు చేయు
 టకు ఉపయోగించు లోహం అనువగు రూపం
 లోకి తెచ్చుటకు, కోయుటకు, పదును చేయుటకు
 అవసరమగు పనిముట్లు తయారుచేయుట ఏడా
 దిలో 3 వంతు పెరిగిందన్నమాట.

ఉక్కు ఉత్పత్తి సాలీనా 20 లక్షల టన్నులు,
 వచ్చేయేడు 950 లక్షలకు పెరుగునని అంచనా
 వేయుచున్నారు. చమురు ఉత్పత్తి 12,000
 లక్షల బారెల్లు. ఈ యేడు 14,000 లక్షల
 బారెల్లుకి పెరిగింది. మెగ్నిషియం ఉత్పత్తి
 300 లక్షల పౌనులనుండి 660 లక్షల పౌనులకు
 పెరిగింది. పొగలేని యంత్రశక్తి 930 లక్షల
 పౌనులనుండి 3,740 లక్షల పౌనులకి పెరిగింది.
 ఇవన్నిగూడ ఆయుధాలు మందుగుండు తయారు
 చేయుటకు అత్యవసరము.

నిరుడు డిశంబరులో అమెరికా ఇంగ్లాండునకు
 500 విమానాలు పంపుచుండేది.
 రోజుకు రెండు ఈ యేడు నెలకు 650 చొప్పు
 నౌకల సృష్టి. ఈ యేడు నెలకు 650 చొప్పు
 న పంపగలదు. నిరుడు నవం
 బరులో దినానికొక యుద్ధనౌక క్రొత్తది నీటది
 గేది. ఈ యేడు దినానికి రెండు చొప్పున
 తయారుచేయగలదు. వర్తక నౌకలు నెలకు
 84,000 టన్నుల చొప్పున తయారగుచున్నవి.
 వచ్చే యేడు 230,000 టన్నులు నెలకు తయారు
 కాగలవు.

1941 వ సం॥ సెప్టెంబరులో 1,900 యుద్ధ
 విమానాలు తయారయినవి. 1,040 కన్న యిది

రెండింతలు ఎక్కువ. వచ్చే ఏటనుండి సాలీనా 50,000 విమానాలు సృష్టించబడును.

నిరుడు టాంకులు 5,000 ఉత్పత్తి చేయబడినవి. 1940 వ సం॥పు సంఖ్యకన్న యిది పది రెట్లు ఎక్కువ. ఈ ఏడాది 28,000 టాంకులు నిర్మింప నిశ్చయించబడెను.

“ ఒక యుద్ధనౌక ములుగుతే అమెరికనులు దాని స్థానే రెండు నిర్మిస్తారు. ఒక బాంబుపోతే 12 బాంబులు తయారు చేస్తారు. విమానాలు పదిపోతే ఆకాశమంతా నిండు నన్ని విమానాలు తయారు చేస్తారు. దేశీయులందరి సహాయంతో అమెరికా పరిశ్రామికులు చాల అభివృద్ధిచేయుచున్నారు. చివరవరకు తయారుచేస్తూనేవుంటారు. చివరకు విజయం చేకూరేవరకు ఉత్పత్తి చేస్తూనేవుంటారు. ప్రపంచంనా స్వాతంత్ర్యం నశించిపోకుండాను మానవకళ్యాణం చేకూరువరకును సౌమనస్యం పెంపొందుటకును అమెరికనులు తయారుచేస్తూనే వుంటారు. ”

అమెరికను ఫోర్ట్రైను విమానాలు ఇండియా దేశంలోనున్నవి. పోయి

ఆంధ్రమానవలై
అమెరికా విమానా
ల దాడి.

అండమాను దీవులందున్న
పోర్టుబ్లైరు నగరంపై బాంబు
లు వేసినవి. ముందేమి జ

రుగనున్నదో దీనివల్ల సూచించబడుచున్నది. ఇండియా ఒంటరిగ యీ యుద్ధం చేయనవసరం లేదని దీనివలన దైర్యంగా నుండవచ్చును. అండమాను దీవులను ఆక్రమించుటవలన లాభాలతోపాటు నష్టాలుకూడ కలవని జపానువారు గుర్తించగలరు. వారు ఇండియాపై దాడి జరుపుటకన్న వారిపై ఇండియానుండి దాడిచేయుట సులభంగానుండును. పోర్టుబ్లైరు రంగూనునుండి 400 మైళ్ళై, కాని ఇండియాలో అతిచేరువైన రేవు స్థలం 750 మైళ్ళ దూరంవుంది.

అమెరికానుండివచ్చిన ప్లేయింగు ఫోర్ట్రైను విమానాలు అమెరికానుండి పడమటి ఇండిను దీవులు, ఆఫ్రికాఖండం మీదుగ ఎగురుచు వచ్చియుండును. ఇప్పుడు అమెరికానుండి సప్లైలు అట్లాంటికు సముద్రందాటి ఆఫ్రికాకొననున్న కేపు అఫ్ గుడు హోపు రేవుమీదుగాగాని, అట్లాంటికు సముద్రందాటి, ఆఫ్రికా ఖండంనా నేలపై దాటి తరువాత అరేబియను సముద్రందాటి, కొంత సముద్రం పైని కొంత నేలపైని ప్రయాణం చేసి గాని రావచ్చును.

హిట్లరుకు వెట్రోలు దాహం.

హిట్లరు రథం మళ్ళీ బయలుదేరుచున్నదని వార్తలు వస్తున్నాయి. “ వెడాలె పేటతమకమున వెడాలె-డాలుకత్తులు మెరయగ ” అన్నట్లుగా, “ చూస్కో నా శౌర్యం ” అంటూ 40 లక్షల సేనతో మాస్కోమీదకు మళ్ళీ బయలుదేరివస్తున్నాడట. కాని లెనిన్ గ్రాడు రంగంలో 3,400 జర్మను సైనికులు మొన్ననే హతమైనారు. కాలినిన్ వద్ద 1,630 మంది జర్మను సైనికాధికారులున్నా, బ్రియాంస్కువద్ద 100 మంది జర్మను సైనికాధికారులున్నా రష్యనులచేతులలో పరాజితులైనారు. జర్మను సేనలు రెండు మూడు రోజులనుంచీ బాగా విజృంభించి రష్యనుసేనల మీదకు దండెత్తుచున్నవి. ప్రతాపం చూపించి నందుకు పరితాపం పొందుతున్నవి. శ్రీరామలోనే హంసపాద అన్నట్లయింది. విజృంభించాడో

లేదో జర్మను పటాలాలు మొన్ననే మూడుచోట్ల ముక్కచక్కలై నాయి. రమారమి వంద జర్మను టాంకులు ధ్వంసమైనాయి హిట్లరు కేవలం రక్తదాహంతోఉన్నాడు. రష్యనుల ఎర్రసేనను చీల్చి చెండాడుతానని హుంకరిస్తున్నాడు. ఈ వసంత ఋతువు యుద్ధంలో తన ప్రతిజ్ఞ సాధిస్తానన్నాడు. ఈదెబ్బతో తాను జయించడమో, రష్యా జయించడమో, అబో ఇబో తేలవలెనన్నాడు. రష్యాలో మంచుగడ్డలు కరిగితేనేగాని తన సైన్య ప్రవాహం ముందుకు సాగదన్నాడు. రమారమి 40 లక్షల జర్మనుసేనను తయారుచేశాడని వార్తలు వచ్చాయి. కాని, ఎన్ని ప్రవాహములైనా సముద్రంలోకలిసి “ నదీనా సాగరోగతిః ” అన్నట్లుగా సముద్రంలోపడి గతించవలసినవే. జర్మను సైన్యం మహాప్రవాహంలాగున వస్తే, రష్యను

చర్చిల్ కుమార్తె.



బ్రిటిషు ప్రధానమంత్రి చర్చిల్ గారి ఆఖరు కుమార్తె మేరీ 18 సం॥ల కన్య యుద్ధ సేవకరాలుగా ఆగ్నేయ యుద్ధంలో పాల్గొనినట్లు సర్వీసునందు చేరెను. ఆమె మిలిటరీ డుస్తులతో యిచట అగుపడుచున్నది. విమాన విధ్వంసక చర్యలందు శిక్షణపొందుచున్నది. ఇట్టి పనులందు ఎండరో వేలకొలది బ్రిటిషు స్త్రీలు చేరియున్నారు.

నైన్యం సముద్రములాగున పొంగుతూవున్నది. ఆ జర్మను నైన్యప్రవాహం యీ రష్యను సముద్రగర్భంలో పడకతప్పదు. దానిని రష్యా కబళించి తనకడుపున పెట్టుకొనుటకు నోరుతెరచుకొనియున్నది. ఈ సంగతి హిట్లరు బాగా గ్రహించలేదు. రష్యామీదకు దండయాత్ర సాగించడమే తన జన్మలో తాను సంకల్పించిన బ్రహ్మాండమైన కార్యమనిమాత్రం హిట్లరు గ్రహించాడు. ఆ మాట స్పష్టంగా ఒక ఉపన్యాసంలో హిట్లరు అన్నాడు. కాని, యీ బ్రహ్మాండమైన కార్యంలోనే తన బ్రతుకు తెల్లవారుతుందని తన నొసట బ్రహ్మవ్రాసిన వ్రాతమాత్రము హిట్లరు ఇంకా తెలిసికోలేకుండా ఉన్నాడు. అది తెలిసికొన్నవాడైతే అసలు రష్యాతో యీ యుద్ధం ప్రారంభించేవాడుకాదు.

ఎందుచేతనంటారా? రష్యారాజ్యం ప్రపంచం అంతటిలోను బ్రహ్మాండమైన రాజ్యం. మూడు వేల మైళ్ల వెడల్పుగలది. ఆరువేలమైళ్ల పొడుగుగలది. ఐరోపాఖండంలోను అసియాఖండంలోను అపరిమితంగా విస్తరించిఉన్నది. రష్యారాజ్యం అమితమైన చలిదేశం. ఆదేశంలో ఆ చలిలో రష్యనులే ఉండగలరుగాని, మరొక దేశపు వాళ్లుగాని, మరొక జాతివాళ్లుగాని, ఆదేశంలో బ్రతుకలేరు. ఆ రష్యారాజ్యం ఇంతవ్వరికీ భుక్తమయ్యేదిరాదు. రమారమి 20 కోట్ల జనాభాగల రాజ్యం. రష్యా ప్రజలు మొండిబట్లూకపు పట్టు

గలవాళ్లు. రష్యాలోని ఏ గ్రామంలో శత్రువులు ప్రవేశించినప్పటికీ, ఒక గడ్డిపోచకూడా శత్రువులకు భుక్తంకాకుండా రష్యనులు ధ్వంసంచేస్తున్నారు. రష్యనులకు ఉన్నటువంటి స్వదేశాభిమానం అతి దారుణమైనది. జర్మను సేనల వీరావేశం ఆ రష్యను సేనల స్వదేశాభిమాన దీక్ష ముందర వ్యర్థమైపోతుంది. స్వదేశాన్ని రక్షించుటకోసం రష్యనులు ఆపాలగోపాలం తమ ప్రాణాలను తమ సర్వస్వమును త్యాగంచేసే ధీరులు. 6 కోట్ల జనసంఖ్యగల జర్మనీ, 20 కోట్ల జనసంఖ్యగల రష్యాతో “డీ అండ్ డీ” అంటూ ఉన్నది. రష్యాప్రభుత్వంకూడా అపారమైన ఆయుధసామగ్రిలను గత 20 సంవత్సరములనుంచి తయారుచేసింది. అటువంటి రష్యాతో, అటువంటి అలవికాని రష్యారాజ్యంతో, జర్మనీ యుద్ధంచెయ్యడం అసాధ్యమైనపని-అతి సాహసమైన పని. ఆ సంగతి హిట్లరు గ్రహించాడు. కాని, రష్యాతో యుద్ధం హిట్లరు చెయ్యక తప్పదు. హిట్లరుకు పక్కలో బల్గేమువలె రష్యా ఉంటున్నది. “హిట్లరుయొక్క నాజీప్రభుత్వం, హిట్లరుయొక్క సర్వాధికార నిరంకుశత్వం అంత రించాలి. అదే నాకోరిక” యని మొన్న నీమధ్యనే రష్యా ప్రభుత్వాధ్యక్షుడైన స్టాలిన్ స్పష్టంగా ఒక ఉపన్యాసంలో చెప్పాడు. నాజీ నిరంకుశ ప్రభుత్వ వద్దతి రూపుమాయవలెనని బ్రిటిష్ వారుకూడా సంకల్పించి ఉన్నారు. నాజీ ప్రభుత్వమును

నాశనం చెయ్యడంకోసమే రష్యాయున్నా, ఇంగ్లాండున్నా, అమెరికాయున్నా, యావత్తు మిత్రమండలి రాజ్యాలున్నా నడుముగట్టుకొని దీక్షాకంకణము ధరించి, చేతులు కలిపి, ఏకముఖముగా జర్మను సేనలను ఎదిరించుటకు సర్వసన్నాహములను చేయుచున్నవి. అమెరికాయున్నా, ఇంగ్లాండున్నా రష్యాకు విధి విరామం లేకుండా ఆయుధసామగ్రిని రవాణాచేసి సప్లయి చేస్తున్నవి. జర్మనీకి జవాబుచెప్పగల అపారమైన అంగబలం, అర్ధబలం, ఆయుధబలంతో రష్యా సర్వసమర్థంగా ఉంది. అటువంటి రష్యాపై సవాలుచేసిన జర్మనీ, యీ దెబ్బలో జయిస్తుందా? లయిస్తుందా?

ఇప్పటికి రష్యాతో జర్మనీ యుద్ధం ప్రారంభించి నవమాసాలు నిండినవి. కాని, యింకా దీర్ఘకాలం యుద్ధం చెయ్యవలసిన స్థితిలో ఉంది. దీర్ఘకాలం యుద్ధం చెయ్యగల సామర్థ్యం రష్యాకు ఉన్నదిగాని, జర్మనీకి లేదు. జర్మనుల యుద్ధ పద్ధతి యావత్తు మెరుపు మెరిసినట్లుగా, శరవేగప్రాయమైనదేగాని, ఎన్ని సంవత్సరాలకైనా, సరిపడిన యుద్ధసామగ్రిని, ఇతర సాధన సామగ్రిలను సమృద్ధిగా కలిగిన దేశం జర్మనీ కాదు. వాయువేగంగా జర్మను సేనలు యుద్ధం సాగించుటకు సాధనభూతమైన విమానాలకుగాని, మోటారు శకటశ్రేణికిగాని, మూలాధారమైన వస్తువు పెట్రోలు. పెట్రోలు సమృద్ధిగా ఉంటేనేగాని జర్మను సైనికుల మోటారు సైకిళ్లుగాని, మోటారు లారీలుగాని, ఫిరంగి మోటారులుగాని రణరంగంలో పని చెయ్యజాలవు. అమితమైన పెట్రోలు ఖర్చు అవుతుంది. ఈ పెట్రోలు సప్లయి అక్షయంగా కావాలని అక్షరాజ్యాలు తహతహ లాడుచున్నవి. జర్మనీ, జపాను, ఇటలీ అనే మూడు అక్షరాజ్యాలకు కిరసనాయిలు గనులు లేవు. ఇతర దేశాలనుండి యీ అక్షరాజ్యాలకు పెట్రోలుగాని, కిరసనాయిలుగాని సప్లయి కావలసినదే. కనుక, ఎన్ని విమానాలను జర్మనీ తయారుచేసికొనినప్పటికీ, ఎన్ని టాంకులను, ఎన్ని మోటారు వాహనాలను తయారుచేసికొనినప్పటికీ, జర్మను సైనికులకందరికీ మోటారు సైకిళ్లను సప్లయి చేయగలిగినప్పటికీ, పెట్రోలు సమృద్ధిగా సప్లయి అయితేనేగాని, ఈ శరవేగ,

వాయువేగ శకటాలు ఎందుకూ పనికిరావు. శరవేగంగా యుద్ధం చేస్తేనేగాని, హిట్లరుకు పీలు లేదు. దీర్ఘకాలం యుద్ధంచేయగల అంగబలం, అనగా మిత్రరాజ్యాలకు మించిన అమిత సైనిక బలం జర్మనీకి లేదు. అందువల్లనే అతివేగంగా యుద్ధం సాగించి సమాప్తి చెయ్యవలెననే యుద్ధ పద్ధతిని హిట్లరు అవలంబించాడు. అతివేగంగా యుద్ధం సాగించడానికి సాధనభూతమైన విమానాలకు మోటారు శకటములకు ఆధారభూతమైన కిరసనాయిలు మాత్రం అక్షయంగా అక్షరాజ్యాలకు లేదు. అన్నీ ఉన్నాయిగాని అయిదో తనంలేదు అన్నట్లుగా ఉంది జర్మనీయొక్క స్థితి.

ఎంత కిరసనాయిలునైనా, ఎంత పెట్రోలు నైనా సప్లయి చేయగల కిరసనాయిలు గనులు రష్యాలో ఉన్నాయి. ప్రస్తుతం బ్రిటిష్ వారి హస్తగతమై యున్న సిరియాలోను, ఇరాకు లోను, పరిషియాలోను కిరసనాయిలు గనులున్నాయి. ఈ కిరసనాయిలు గనులను వేనినైనా హిట్లరు ఆక్రమించవలెననే దాహంతో ఉన్నాడు. ఇప్పుడు హిట్లరుకు కావలసినది అక్షయమైన పెట్రోలు—ఆ పెట్రోలు దాహంతోనే హిట్లరు తపిస్తున్నాడు. దీర్ఘయుద్ధం చేయగల సామర్థ్యం హిట్లరుకు లభించవలెనంటే, అక్షయమైన పెట్రోలు కావాలి. వాయువేగంగా శరవేగంగా యుద్ధం చెయ్యవలెననినప్పటికీ సమృద్ధిగా కిరసనాయిలు గనులు కావాలి.

ఈ అవస్థ జర్మనీకి మాత్రమేకాదు. జర్మనీతోచేరిన జపానుకుకూడా ఈ పెట్రోలు దారిద్ర్యం పూర్తిగా ఉన్నది. జర్మనీలో ఏ విధంగా కిరసనాయిలు గనులులేవో అదే విధంగా జపానులోకూడా కిరసనాయిలు గనులులేవు. అందువల్ల జపానుకుకూడా పెట్రోలు దాహం ఎక్కువైంది. బర్మాలోని కిరసనాయిలు గనలవైపుకే ఇప్పుడు జపాను సేనలు బర్మాలో నడుస్తున్నాయి. డచ్చి యాస్టు యిండిసు దీవులలో కిరసనాయిలు గనులు ఉన్నవి. కాని, డచ్చి యాస్టు యిండిసు దీవులలోనికి జపాను సేనలు ప్రవేశించుటకు సిద్ధముగా ఉన్నప్పుడే, ఆ కిరసనాయిలు గనులు జపానువారికి అక్కరకరకాకుండా, వాటిని డచ్చి యాస్టు యిండిసు ప్రభుత్వమువారే ధ్వంసం చేసినారు. ఆ గనులలోనుంచి కిరసనాయిలు తీసి, ఆ కిరసనాయిలును శుద్ధిచేసి, పెట్రోలును

బ్రిటిషు సేనా నాయకులు.



ఆఫ్రికా ప్రాంతములందలి బ్రిటిషు సర్వ సేనా నాయకుడగు సర్ క్లాడు అచినులేకుగారు, మేజరు జనరల్ హెచ్. బి. డబ్ల్యూ. హ్యూజెను చీఫ్ ఇంజనీరు, లెఫ్ జనరలు సర్ జేమ్సు మార్షల్ కార్నవాల్ గారు, ఈజిప్టులో బ్రిటిషు సేనాధిపతి.

తయారుచేయుటకు తగిన యంత్రాలయములు ఆ గనులవద్ద ఉండేవి. కాని వాని నన్నింటిని డచ్చి యీస్తు యిండిను అధికారులే ధ్వంసం చేసివేసినారు.

ఇప్పుడు జర్మనీకి కావలసింది పెట్రోలు. జపానుకు కావలసింది పెట్రోలు.

ఈ వసంత ఋతువులో తన జర్మనుసేన విజృంభించి తిరిగి యుద్ధం తీవ్రంగా సాగించగలదని హిట్లరు ఇదివరకే అన్నాడు. ఇప్పుడు యీ ఎండకాలంలో హిట్లరు ముందుగా దేనిమీదకు దండెత్త దలచియున్నాడు? రష్యాలోని కాకససు పర్వత ప్రాంతములలో పెద్ద కిరసనాయిలు గనులు ఉన్నాయి. ఆ కిరసనాయిలు గనులను ఆక్రమించడానికి సంకల్పించుకొని ఉన్నాడు. అదే హిట్లరుయొక్క ప్రధానలక్ష్యము. ఒక వేళ దానిని ఆక్రమించ లేకపోతే గత్యంతరమేమిటి? టర్కీగుండా దండెత్తివెళ్లి సిరియాలోను, ఇరాకులోనుగల కిరసనాయిలు గనులనైనా ఆక్రమించాలి. ఈ ఎండలలో యీ మండు

వేసంగిలో హిట్లరు పూర్తిగా పెట్రోలు దాహంతోనే తన వీరావేశం చూపిస్తాడు.

పెట్రోలు అనేది తగులబడే చమురు. అది దహించుకొని పోయేవస్తువు. ఇతర వస్తువులనుకూడా దహింపజేస్తుంది. అటువంటి దహించే వస్తువుకోసం, దహించుకొని పోయే వస్తువుకోసం హిట్లరుకు దాహంపుట్టింది. ఈ దాహంతోనే దహించుకొని పోతాడు హిట్లరు. కాని, యీ పెట్రోలుతో తానే వోకొన్ని దహింపచేస్తానని హిట్లరు అంటున్నాడు. సారాతాగిన వాని పద్ధతిగాఉంది. కొంచెం సారా తాగినవాడు లోకాన్ని నమిలి మింగివేస్తానని వీరావేశంతో గంతులు వేస్తాడు. ఆ వీరావేశంలో కొంతమందిని పొడిచి చంపివేస్తాడుకూడా. సారాతాగినవాడికి ఆ దాహం అంతటితో తీరదు. ఇంకా తాగవలెననే దాహం ఎక్కువవుతుంది. మరింత తాగినకొలదీ, వాడి శరీరమే అంతకంతకు దహించుకొని పోతుంది. ఏనుగంత మనిషి ఏనుగంత అవుతాడు. లోకాన్ని దహింప జేస్తానన్నవాడు తానే

దహించుకొని పోతాడు. సారాదాహం ఎటువంటిదో యీ ఎండలలో హిట్లరుకు పుట్టిన పెట్రోలు దాహంకూడా అటువంటిదే. ఈ పెట్రోలు తనకు సమృద్ధిగా లభిస్తే తన విమానాలను పల్లెలమీదకు పట్టణాలమీదకు పంపించి నిరాయుధులైన స్త్రీలు బిడ్డలు ఉండే ఇళ్ల మీదకూడా బాంబులు వేసి లోకదహనం చేస్తాడు. పెట్రోలు దాహం ఎక్కువైనకొలది రక్తదాహం ఎక్కువవుతుంది. ఒళ్లు తెలియని పీరావేశం వస్తుంది. కోటలమీద వేస్తే బాగానే ఉండును. కొంపలమీదకూడా

వేస్తాడు. కోటలు, పేటలు, హోటాలు, తోటలు, ఏవైనాసరే విచక్షణలేకుండా ఆబరుకు ఆస్పత్రులమీదకూడా బాంబులు వేసి జనాన్ని చంపుటకు గాను, “నాకు పెట్రోలు కావాలి! నాకు పెట్రోలు దాహం కావాలి!” అని ప్రస్తుతం కొంత పెట్రోలు ఎక్కించుకొని రణరంగానికి వస్తున్నాడు. శత్రువునకు పెట్రోలు లభించకుండా ఆ కిరసనాయిలు గనులను రష్యావారు సర్వ నాశనమైనా చేస్తాముగాని, శత్రువశము కాసియమని అంటున్నారు.

విమాన దాడివస్తే ఏంచెయ్యాలి ?

ఒక అనుభవజ్ఞుని వ్రాత.

స్పెయిను యుద్ధంలో పనిచేసిన స్కాటు లండు విలేఖరి మారిసులిండెనుగారు యీ దిగువ వివరాలను తెల్పుచున్నారు.

మొదటి విమానదాడి నేను మాడ్రిడు నగరంలో చూచేను. నేననుకొన్నంత భీభత్సంగా లేదు. నేను మిత్రులు డాబాపై కూర్చోనియుండగ, మాకు హెచ్చరిక బాకాలు వినబడలేదు. వీధులొ పరుగుడి పోతున్న సైనికులు “దీపాలార్యం” అని కేకలు వేయుట మాకు ప్రథమ హెచ్చరిక.

ఉపయుక్తంగా వుండాలంటే దీపాలు పూర్తిగా ఆర్పేయాలి. శత్రువునకు దిగువనుండి సౌంజులు చేయువారి దీపాలపుడు దొరికిపోతాయి. దీపాలార్యమన్న హెచ్చరిక వినని చోట్ల దీపాలు కనబడే కిటికీలలోనికి జంకులేకుండా సైనికులు గుండ్లు ప్రేలుస్తారు.

కొందరు విమానదాడివలనగూడ తమ పనికి భంగం కలుగరాదని భావించేవారుంటారు. మాడ్రిడు నగరంలో ఒక సుప్రసిద్ధ పత్రికాయందు విలేఖరులు మూడో అంతస్తు మేడలో పనిచేస్తూ వుండిరి. రెండో అంతస్తు, నాల్గో అంతస్తుపై ఫిరంగిగుండ్లు ప్రేలుతున్నా వారు లక్ష్యం చేయలేదు. మాడ్రిడు ముట్టడిలో ఆ మూడోమిదై వన్నె కెక్కింది. లండనుపై దాడిలో గూడ యటువంటి వెన్నో జరిగాయి.

విమాన దాడివచ్చి బాంబులు పడుతూవుంటే సిమెంటు నేలపైని కాళ్లు ముణుచుకొని కూర్చోడంకన్న, నేలను బోర్లపండుకోడం మంచిది. బాంబు ప్రేలేక జోరుగావచ్చు గాజు ముక్కలతో కూడిన వేడిగాలికి మన శరీరం గురికాకుండుటకై నేలపండుకోవాలి, అగాలి చాల బలం కలది, భవనాలను పడగొటుతుంది. కావున దానిని నిరోధించి నిలువలేవు. ప్రేలుడుకి దగ్గరలో నిలిచినా మీరు క్రిందపడిపోతారు, అప్పుడు నేల కాంక్రీటు సిమెంటయినచో తప్పక దెబ్బ తగులును. నేల పరుంటే ఎటువంటి దెబ్బ తగులకుండ తప్పించుకోవచ్చును. పైకెగిరే గాజుముక్కలు అగ్ని తునకలు శరీరానికి తగలవు, గొంతుక కూర్చున్నా నిలచున్నా, పరుగునపోయినా చాల ప్రమాదం. అట్లా చేసి చనిపోయిన వారిని నేను ఎందరినో ఎరుంగుదును.

దాగానే గోయిలేనపుడు దాడివస్తే పరుగిడి పోవాలని బుద్ధివుడుతుంది. అట్లా పరిగెట్టేవారు, గుంపులుగా నుంటే వారు పైన విమానాలలోని మర ఫిరంగులకు గురియగుదురు. నేల బోర్ల పరుండి రెండు చేతులు చెవులను కప్పుచు తలపైని మెడపైని పెట్టుకోవాలి. అప్పుడు తల వెనుక భాగానికి రక్షణయుండును. మొగం అగుపడదు. కాళ్లు మెలికవేయుట మంచిది. చేరువ కాలువయుంటే అందు దిగుట మంచిది. లేదా గోడవార పండుకోవచ్చు, ఒక కొండరాయి

చాటునో, చెట్టు మొదలువారనో, మోటారుక్రింద నో పండుకోవాలి, రోడుప్రక్క కాలవలేకుంటే, ప్రక్కన గడ్డినేల పరుంటే మీదికగుపడదు.

అద్దాలుండరాదు.

మీరు దాడి సమయానికి ఇంట్లోవుంటే కిటి కీలకు దూరంగా ఉండండి. కిటికీ అద్దాలకు పలుచని తెల్లగుడ్డ అంటిస్తే అవి విరిగి ఎగురవు, వెలుతురుకూడా అగుపిస్తుంది.

ఎ. ఆర్. పి. వైద్య సహాయం దళంవారు వారి మోటారులుగూడ ఒకే చోటు గుంపుగా నుండరాదు. మోటారు ఆంబులెన్సు లారీ రోడ్డు

పైనుంటే తప్పించుకొని ఏదేని భవనం గోడవారను నిలదీయుండుట మంచిది.

ఇలాంటి విషయములలో అన్నింటికన్న యెక్కువగ బుద్ధి నుపయోగించి సమయోచితంగా ప్రవర్తించాలి.

శాంతంగానుండి, కొంచెం తయారుగానుంటే మొదటివాటికన్న తరువాత దాడులందు నష్టం తప్పించుకోవచ్చని మాడ్చిడు, లండను, మాస్కో నగరాలపై విమానదాడులందలి అనుభవంబట్టి చెప్పవచ్చును.

యూరోపును నాజీలు దోచుట.

అరబ్బుల స్థితిగూర్చి బుడుబుడు దుఃఖాలు.

“సావుతు ఆల్ హక్” అను పత్రిక నాజీల అత్యాచారాలు యూరోపు దోపిడిగూర్చి యిట్లు వ్రాసెను :—“జర్మను నాజీలు యూరోపుదేశాన్ని పూర్తిగా దోచివేస్తున్నారు. యూరోపు ప్రజలు తిండిలేక మలమల మాడిపోవుచున్నారు. నాజీ అధికారుల పొట్టలు నిండుటకు జర్మనులుకాని యితర జాతులవారు కడుపు మాడ్చుకోవాలని ప్రచారంచేయు నాజీలు యిప్పుడు అరబ్బుల ఆర్థిక స్థితినిగురించి బుడుబుడు దుఃఖాలు ప్రకటించుచు వారిని మోసగించ జూచుచున్నారు. అరబ్బులలో అతి పేద గ్రామీయుడునుగూడ, యూరోపులో నాజీల కాలుక్రిందనున్న ప్రజలలో పెక్కు

మందికన్న గొప్పవాడుగనున్నాడని వారు పయికి చెప్పేరు.”

ఫ్రాంసును ఆక్రమించిన మూడు నెలలలో నాజీలు అచటనుండి 1,800 టన్నుల గోధుమలు తీసుకపోయిరి. నాలుగవారాలలో 116 టన్నుల బియ్యం, 125 టన్నుల చమురు, 70 టన్నుల చర్మం, ద్రాక్షపంట్ల అంతాను ఫ్రాంసునుండి జర్మనులు ఎత్తుకపోయిరి. అంతేకాక ఫ్రాంసు సాలీనా జర్మనీకి 827,000,000 పౌనులు చెల్లించాలి, గత యుద్ధానంతరం జర్మనీ చెల్లించాలని మిత్రమండలి కోరినదాని కిది మూడింతలు యెక్కువ.

నార్వేలో జర్మను పోలీసు దురాచారాలు.

జర్మను రహస్య పోలీసుదళం నార్వేదేశంలో చేయుచున్న అత్యాచారాలగూర్చి ఒక పత్రికా విలేఖరి యా దిగువ వివరములు తెలిపెను :—

ఓస్లో నగరంలో పూర్వం విదేశ మంత్ర కార్యాలయం యిప్పుడు గెస్టపో (జర్మను గూఢచారుల) కేంద్రంగా మారింది. ప్రభుత్వానికి సహాయంచేయని నేరస్తుల విచారణ అంతా రాత్రులందే జరుగును. ఆరుగురు గెస్టపో జమానులకు ముందు త్రాగించేస్తారు. వారిలో ముగ్గురు సాక్ష్యం

చెప్పవలసిన వ్యక్తిని నానా విధాల హింసించి, మిగిలిన ముగ్గురు వానిని వెక్కిరించుచుండురు.

సాధారణంగా రాత్రంతా యీ విచారణ చత్య జరుగును. అప్పటికి అతను వినకపోతే యింకో పోలీసు కేంద్రమునకు తీసుకపోయి చావ గొట్టి ఒంటరి కొట్టులో పడవేస్తారు.

ఆ నేరస్తునిచే ఒప్పించుటకు లొంగదీయుటకు సాధారణంగా అనుసరించు మార్గాలేమంటే గంటలకొలది చలి గదిలో మంఘ నీటితో

కాళ్ళంచి నిలబెట్టుట ; రబ్బరు బడ్డీలతో కొట్టుట, మీదకత్తి గట్టి అరి పాదాలలో గిలిగింతలుపెట్టుట, తెల్లవారు ఝామునలేపి రెండు గంటలలో నిన్ను కాల్చి చంపుతామని చెప్పట.

ఇన్నిచేసినా ఒక స్త్రీ పోలీసులు చెప్పమన్నట్లు నేరమంగీకరించనందున గోడకు మొగంత్రిప్పి

8 గంటలుంచి, తరువాత చీకటి కొట్టులో పడవేసి, ఉండుండి పెద్ద కాంతిగల దీపం మొగంపై వేసిరి. తరువాత ఆమె నొక బీర్వాలోపెట్టి తాళంవేసి కొన్ని గంటలుంచి, యింకెన్నో బాధలు పెట్టి ఎప్పటికి చెప్పకపోతే విడిచేసేరు. చాల దీన స్థితిలో ఆమె స్వీడనుదేశం వచ్చెను.

చీనాకు వైద్య సహాయం.

చీనా వైద్యులకు ఇండియాలో శిక్షణ.

ఇండియా మెడికలు సర్విసు డైరెక్టరు జనరలగు లెఫ్టినెంటు జనరలు సర్ గార్డను జాలీగారు యిటీవల చీనా ముఖ్యపట్నమగు చుంగ్ కింగునకు పోయివచ్చిన పిదప, చీనాకు ఇండియా ఎటువంటి వైద్యసహాయం చేయాలో నిశ్చయించబడెను. 50 లక్షల క్విన్తెను మాత్రలను ఇండియా ప్రభుత్వంవారు చీనాకు పంపుదురు. చీనా వైద్యులు ఇండియాకువచ్చి మలేరియా విరుగుడు చికిత్స, టీకాలమందు తయారుచేయుట నేర్చుకొందురు. చీనాకు యింకేమి వైద్య సహాయం కావాలో తెలుపుటకు చుంగ్ కింగులో ఒక కమిటీ నియమింపబడెను. చీనా—ఇండియా వైద్య అధికారులకు ఒకరి అవసరాలు యింకొకరికి తెలియుటకు తగు యేర్పాటులు చేయబడెను.

చీనా కొన్ని ఔషధములను చాల ఎక్కువగ తయారుచేయుచున్నది. మరి కొన్నింటిని చీనా తయారుచేయనే చేయజాలదు. ఇండియా చీనా లు రెండును విదేశాలనుండి తెచ్చుకొనే ఔషధ

ములు యింకా ఎన్నోకలవు. దిగుమతియగు మందులు ఇండియాకువస్తే చీనాకు పంపే యేర్పాటులు జరిగినవి. ఇండియాలో తయారగు ఔషధములే చీనా కోరినన్ని యిచ్చుటకు యేర్పాటు గలదు. వాటి జాబితా చీనాకు పంపబడెను. ఎన్ని కావాలో తెలుపుతే ఇండియాలో తయారు జేయు ఏర్పాటులు సరిచేయబడును.

చీనా వైద్యులు యిరువురు బొంబాయిలో టీకాలమందు తయారుచేయుట నేర్చుకొనుటకగు బర్చులును, మలేరియా పరిశోధన సంస్థయందు ముగ్గురు చీనా వైద్యులు శిక్షణపొందుటకగు బర్చులును రాకుఫెల్లరు ధర్మనిధినుండి యేర్పాటు చేయబడింది.

ఇండియా ప్రభుత్వంవారివద్దనున్న క్విన్తెను మాత్రలలో 50 లక్షలు చీనాకు పంపుటకు అంగీకరించబడెను. ఇందులో 10 లక్షలు వెంటనే బర్మాలోనున్న చీనా సేనలకు పంపబడును.

యుద్ధం పనివారి శిక్షణ.

యుద్ధంలో సేవకును, యుద్ధపరికరాల పరిశ్రమలందు పనిచేయుటకును తెక్నికలు ప్రెయినింగు యిప్పుడు 18,000 మంది ఇండియాలో పొందుచున్నారు. 5,000 మంది యిదివరకే శిక్షణ ముగించిరి. 1942 మార్చిలోగా 15,000 మందికి శిక్షణ పూర్తిచేయాలని ప్రభుత్వంవారు రనుకొన్నారు. ఇపు డంతకన్న ఎక్కువమందే తయారయిరి.

1943 మార్చిలోగా మరో 48,000 మందిని తయారుచేయించుటకు ఉద్దేశించిరి. ఇప్పుడు శిక్షణకేంద్రాలు ఎక్కువయినందునను, ఉపాధ్యాయుల ప్రెయినింగు కేంద్రాలు క్రొత్తగ స్థాపించుటచేతను క్రొత్తవారు ఎంతవడిగచేరిన అంత వడిగ శిక్షణ యొసంగబడుదురు. ఇంగ్లాండు నుండి 100 మంది శిక్షణ ఒసంగు బ్రిటిషువారు రప్పింపబడిరి. “బెవినుబాయిసు” శిక్షణ

పొంది మరలివచ్చినవారు యిప్పుడు శిక్ష ఒసంగు ఉపాధ్యాయులుగ మారిరి.

1941 జనవరిలో మొదటి జట్టు శిక్షణ ప్రారంభమయినది. ఒక ఏడాదిగా 310 కేంద్రాలు ఏర్పాటుచేయబడినవి. అందులో 43 దేశీయ సంస్థానములందు గలవు. మొత్తం శిక్షణార్థుల స్థానాలు 25,500 వరకు పెంచబడెను. కావున యిప్పుడు అభ్యర్థులే ఎక్కువగ కావలెను.

శిక్షణార్థులకిచ్చు నెల జీతాలు మెట్రిక్యులేషను ప్యాసయిన వారికి రూ 25 నుండి 27 వరకును, కానివారికి రూ 20 నుండి 22 వరకును పెంచబడెను. వారికి దుస్తులు ఉచితంగా యివ్వబడును. కర్మాగారంలో దుస్తులు రూ 7-8-0 లు విలువగలవి యిచ్చుటేగాక, యితర దుస్తులు కొనుక్కొనుటకు రూ 7-8-0 లు నగదు యిస్తారు.

చుంగ్ కింగు నగరం

రక్షణ విధానం ప్రజల ఓర్పు, నేర్పు.

ఇండియను మెడికలు సర్విసు డైరెక్టరు జనరలగు లెఫ్టినెంటు జనరలు సర్ గోర్డను జాలిగారు, కె.సి.ఐ.ఇ., కె.హెచ్.పి., ఐ.ఎం.ఎస్.గారు చీనా ముఖ్యపట్నమగు చుంగ్ కింగు నగరంనుండి యిట్లు రేడియో ఉపన్యాసము నొసంగిరి :—

యుద్ధ సమయపు చీనా ముఖ్యపట్నమగు యీ చుంగ్ కింగు నగరం 1,500 మైళ్ళు దూరాన యాంగుట్సికియాంగు నది ఎగువను గలదు. ఈ నది ప్రపంచంలోకల్ల చాలపెద్దది. శాంతి సమయాలలో చీనా ముఖ్యపట్నమగు నాంకింగు నగరందాటియే యీనది చుంగ్ కింగునకు వచ్చుచున్నది. తరువాత షాంగేవద్ద వచ్చి సముద్రంలో కలిసిపోతున్నది. చిలియాంగు అను చిన్న నదులిచట పెద్దనదిలో కలియుచున్నది. ఈనదుల కలయిక మధ్యనున్న కొండపై చుంగ్ కింగు నిర్మించబడింది. బూడిదరంగు రాళ్ళతో కట్టబడిన గుండ్రతోనిండి ఆరంగేగల కొండల మధ్యనున్న యీ నగరం అంతా బూడిదవర్ణంగా కనబడును. ప్రజలు కట్టే నీలం దుస్తులున్న 18 సం॥లక్రిందట పోయిన డా॥ సనుయటుసేను రిపబ్లికు నాయకుని గౌరవార్థం కట్టబడిన నీలం జండాలు తప్ప వేరే రెండోరంగుపడదు.

చుంగ్ కియాంగు పైన మేఘాలుకూడ బూడిదవర్ణంగానే యుండును. కనుకనే యుద్ధ సమయము ముఖ్యపట్నంగా ఎంచబడింది. చుంగ్ కింగు నగరంపై అక్టోబరునుండి ఏప్రిలువరకు మేఘాలు అతి దట్టంగా అతి దిగువగా నుండును. కావున శత్రు విమానాలు మేఘాలపైనే ఎగురు

చు దిగువనగరంలో గుర్తులను గమనించలేవు. అదొకమేలు. నాలుగేండ్లనుండి చీనా నగరాలను జపాను విమానాలు బాంబులువేసి చికాకు చేయుచున్నవి. చుంగ్ కింగుమాత్రం అట్టి చికాకును ఎక్కువగ అనుభవించలేదు. ఏడునెలల పాటు యీ మేఘాలావరించి పగలు రాత్రిగూడ దీపాలు ఆర్పినట్లే చీకటిగయుండును.

బాంబుల కాలం.

మే నెలనుండి సెప్టెంబరు వరకు మేఘాలుండవు. నగరం పైకి స్పష్టంగా కనపడుతుంది. చీనాకు విమానధళం చాలనందున, యీ నగరంపై యీ నెలలలో శత్రు విమానాలు దాడిచేసిన చిహ్నాలు కొండల ప్రక్కల అగుపడుతునే ఉంటాయి. శత్రు విమానదాడికి నిరోధమేలేదు. అయినా ఎ.ఆర్.పి. (విమానదాడి రక్షణయేర్పాటులు) చాల పకడ్బందిగా యున్నందునను, ప్రజల ధైర్యం ఓర్పుచేతను ఆదాడులేమి ఉపయోగం లేకుండా యున్నవి.

చుంగ్ కింగులో అన్నిరకాల రక్షణగుహలు ఉపయోగింపబడుచున్నవి. వట్టి చీలికగోతులే కాక నేలను ప్రక్కలను కాంక్రీటుతోకట్టిన భూమిలోపల రక్షణగుహలుకూడా గలవు. ప్రక్కనున్న కొండలన్ని నగరం మెడలో మెట్లవలె కనబడతాయి. వీటిలో రాళ్ళు దొలిచి రక్షణగుహలు కట్టబడినవి. హెచ్చరిక చేయగానే నగరవాసులు ఆ గుహలలో దాగొనియుంటారు. నియమాను సరణం అతి జాగ్రత్తగ జరుగుచున్నది.

అధికారుల వుత్తరువుల శిరసావహించుట ప్రజలు బాగా నేర్చుకున్నారు. కనుకనే జననష్టం చాల తక్కువ. మంచి కట్టుదిట్టాలు యేర్పాటులుండి, ప్రజలు మనోనిబ్బరం కలిగియుండబట్టే వీరు ఎండ కాలాన్ని “ బాంబులకాలం ” అని తమాషాగా అంటూవుంటారు.

చీనాలో యితర నగరాలకు యీ సౌకర్యాలు లేవు. కాని ఆ నగరాలలోగూడ విమాన దాడిని అనుభవించినవారు చెప్పిన దానిబట్టిచూస్తే జననష్టం చాల తక్కువని స్పష్టమగుచున్నది. ప్రజలు బాగా నేర్చుకున్నారు. ఎ. ఆర్. పి. అధికారుల ఉత్తరువులను తూచా విడువకుండా అనుసరించుదురు. బాంబులు వేయుట ప్లాను ప్రకారం జరుగుచున్నది కావున సివిలు ప్రజల రక్షణకూడ ప్లాను ప్రకారం జరగాలని చీనా ప్రజలంటారు.

సివిలు ప్రజారక్షణ.

సివిలు ప్రజల రక్షణ బాగుగ ఏర్పాటుచేసి ప్రజలు చెప్పినట్లు విన్నచో జననష్టం చాలతక్కువని వారు అనుభవంపై తెలుసుకున్నారు.

ఇదంతా ఇండియా నేర్చుకోవలసిన విషయం. మనం విమానదాడికి సిద్ధంకావాలి. ప్రజల కన్నీ నేర్పాలి, వారన్నీ అర్థం చేసుకోవాలి. రంగూను పై మొదటిసారికన్న తరువాత దాడులలో తక్కువనష్టం కలుగుటవలన ప్రజలు అంతా తెలిసి తయారుగా నుండుటవలన ఎంతమేలో స్పష్టమగుచున్నది.

విమానదాడి సమయమున సివిలు ప్రజలందరు అధికారులు నిర్ణయించిన ప్లాను ప్రకారం ఆచరించి వారి ఆజ్ఞలను కొనసాగించినచో యుద్ధ విజయానికి తోడ్పడినవారవుతారు. ఆ విషయం అనేకసార్లు రుజువయింది.

అంతేకాక చీనా ప్రజల ఓర్పు నేర్పు ధీరత్వము యుద్ధరంగముననున్న చీనా సేనలకు బాగుగ తోడ్పడెను. ప్రజలు భీతిచెందకుండ యుండడం చాల అవసరం. జపాను దురాక్రమణను యంతకాలం తీవ్రంగా చీనా నిరోధించ కల్గుటకు చీనా సివిలు ప్రజల ధైర్యమే ముఖ్య కారణము.

బాంబులు పడ్డప్పుడు ప్రజలు భయపడతారు అది నిజమే. చాల భీకరమయిన అనుభవం అది. కాని చీనా ప్రజలు బ్రటిషువారివలెనే సామాన్య కాపుదలలు కల్గియున్నచో జననష్టం లేకుండా చేసుకోవచ్చని బాగా తెలుసుకొనిరి. సివిలు ప్రజలను చీకాకుపరచి భీతి కలిగించాలనే నగరములపై బాంబులు వేయబడును. అపని జరుగుకుండా చేయుట ప్రజలకు వీలగును.

చుంగ్ కింగు నగరంపై వేలకొలది బాంబులు యిప్పటికి జపానువారు పడవైచిరి. కాని చుంగ్ కింగు నివాసులు చెక్కు చెదరలేదు. విమానదాడిని ఓర్పుతో స్వీకరించి నెగ్గుటకు చీనావారు పేర్పడిరి. ఎంతదెబ్బవచ్చిన భరించగలమని ఇంగ్లాండులో ప్రజలవలెనే చీనా ప్రజలుగూడ రుజువుచేసిరి. ఇండియాకూడ అట్లు చేయుగాక !